



Election Commission of India

NAME OF THE NEWSPAPER

नई दुनिया

DATE:

11 8 JAN 2013

सिलेंडर कोटा बढ़ाने को चुनाव आयोग की मंजूरी

नई दिल्ली (भाषा)। चुनाव आयोग ने सब्सिडी वाले रसोई गैस सिलेंडरों की संख्या को सालाना छह से बढ़ाकर नौ करने के सरकार के प्रस्ताव को अपनी मंजूरी दे दी है। तीन राज्यों में विधानसभा चुनाव की आचार संहिता को देखते हुए सरकार के लिए इस फैसले पर आयोग से अनापत्ति लेना जरूरी था। मुख्य चुनाव आयुक्त वी एस संपत की अध्यक्षता में गुरुवार को हुई पूर्ण चुनाव आयोग की बैठक में सरकार के प्रस्ताव पर 'कोई आपत्ति' का निर्णय लिया गया और इससे केंद्रीय मंत्रिमंडल को अवगत करा दिया गया। सरकार ने बुधवार को चुनाव आयोग को सब्सिडी वाले रसोई गैस सिलेंडरों की संख्या को बढ़ाकर नौ करने के प्रस्ताव के बारे में लिखा था और उसकी मंजूरी मांगी थी। आयोग ने पिछले दिनों नगालैंड, मेघालय और त्रिपुरा में विधानसभा चुनाव कराने की घोषणा की थी। त्रिपुरा में 14 फरवरी को और नगालैंड एवं मेघालय में 23 फरवरी को चुनाव होने हैं।